

कोल्हापूर येथील विमानतळाचा विस्तार /  
विकास करण्यासाठी जमीन संपादनाकरीता  
महाराष्ट्र औद्योगिक विकास महामंडळ, मुंबई  
यांना सहाय्यक अनुदान मंजूर करण्याबाबत  
(सन २०१२-१३)

### महाराष्ट्र शासन

#### सामान्य प्रशासन विभाग

शासन निर्णय क्रमांक : एमआयडीसी २०१२/प्र.क्र.३७३/२८-अ

मादाम कामा मार्ग, हुतात्मा राजगुरू चौक,

मंत्रालय, मुंबई- ४०० ०३२.

दिनांक : ९ नोव्हेंबर, २०१२.

- वाचा :** १) शासन निर्णय साप्रवि क्र.एकीएन २०१०/प्र.क्र.६५३/२८-अ, दि.१९.३.२०११,  
२) शासन निर्णय साप्रवि क्र.एमआयडीसी २०११/प्र.क्र.१२२/२८-अ, दि.१८.११.२०११.  
३) व्यवस्थापक (भूमी), महाराष्ट्र औद्योगिक विकास महामंडळ, मुंबई,  
यांचे पत्र क्रमांक मऔविम/व्यवस्थापक (भूमी)/६०३, दि.२५ ऑगस्ट, २०१२  
४) शासन परिपत्रक, वित्त विभाग, क्रमांक अंदाज २०.१२/प्र.क्र.६४/२०१२/अर्थसंकल्प-३  
दि.६ जुलै, २०१२.

**प्रास्ताविक :** महाराष्ट्र औद्योगिक विकास महामंडळाच्या अखत्यारीतील कोल्हापूर येथील विमानतळाचा विस्तार करण्याकरिता महाराष्ट्र औद्योगिक विकास महामंडळामार्फत अंदाजे २२३.१६ हेक्टर अतिरिक्त जमीन संपादित करण्यासाठीचा अंदाजे रु.८०.०० कोटी खर्च महाराष्ट्र औद्योगिक विकास महामंडळ यांना सन २०१०-११ पासून आगामी ४ वर्षांमध्ये मंजूर करण्याबाबत आणि याप्रित्यर्थ सन २०१०-११ या आर्थिक वर्षांमध्ये महाराष्ट्र औद्योगिक विकास महामंडळ यांना प्रथम हप्ता रु.२०.०० कोटी (रु.वीस कोटी फक्त) सहाय्यक अनुदान मंजूर करण्याकरिता संदर्भाधीन क्र.१ च्या शासन निर्णयान्वये मान्यता देण्यात आली आहे. महाराष्ट्र औद्योगिक विकास महामंडळास जमीन संपादनाकरीता रु.२०.०० कोटी सहाय्यक अनुदानाबाबतचा दुसरा हप्ता संदर्भाधीन क्र.२ च्या शासन निर्णयान्वये अदा करण्यात आला आहे. महाराष्ट्र औद्योगिक विकास महामंडळाच्या अखत्यारीतील कोल्हापूर येथील विमानतळाचा विस्तार / विकासाकरिता चालू आर्थिक वर्षी तिसरा हप्ता म्हणून रु.२०.०० कोटी (रु.वीस कोटी फक्त) इतके सहाय्यक अनुदान वितरित करण्याबाबत प्रस्ताव शासनाच्या विचाराधीन होता.

#### शासन निर्णय :

२. महाराष्ट्र औद्योगिक विकास महामंडळाच्या अखत्यारीतील कोल्हापूर येथील विमानतळाचा विस्तार / विकासाकरिता महामंडळाने केलेल्या अंदाजे २२३.१६ हेक्टर जमीन संपादनासाठी वित्त विभागाच्या संदर्भाधीन दि.६.७.२०१२ च्या परिपत्रकानुसार चालू आर्थिक वर्षी मंजूर असलेल्या रु.२०.०० कोटी (रु.वीस कोटी फक्त) अंदाजपत्रकीय तरतूदीच्या ७५% म्हणजेच रु.१५.०० कोटी (रु.पंधरा कोटी फक्त) इतक्या निधी वितरणास शासन मान्यता दिली आहे.

तथापि, उपविभागीय अधिकारी, करवीर यांचेकडे यापूर्वी भूसंपादनासाठी दिलेल्या निधीपैकी रु.५.७० कोटी इतका निधी शिल्लक असल्याने रु. ९.३० कोटी (रुपये नऊ कोटी तीस लाख फक्त) (रु.१५.०० कोटी - रु.५.७० कोटी) सहाय्यक अनुदान मासिक निधी वितरण कार्यप्रणालीच्या अधीन राहून महाराष्ट्र औद्योगिक विकास महामंडळ, मुंबई यांना मंजूर करण्याकरिता शासन मान्यता देण्यात येत आहे. महाराष्ट्र औद्योगिक विकास महामंडळ, मुंबई यांनी खर्च रु.९.३० कोटी रक्कमेच्या मर्यादेत ठेवावा.

३. याप्रित्यर्थ सहाय्यक संचालक, विमानचालन संचालनालय, मुंबई यांना आहरण व संवितरण अधिकारी आणि संचालक, विमानचालन संचालनालय, मुंबई यांना नियंत्रक अधिकारी, म्हणून घोषित करण्यात येत आहे.

४. या प्रकरणी महाराष्ट्र औद्योगिक विकास महामंडळ यांनी खर्चाचा मासिक प्रगती अहवाल प्रत्येक महिन्याच्या १० तारखेपर्यंत शासन व महालेखापाल यांना सादर करावा तसेच शासन मान्य बाबींवरच खर्च करण्यात यावा.

५. याप्रित्यर्थचा चालू आर्थिक वर्षातील खर्च खालील लेखाशिर्षांखाली मंजूर असलेल्या अर्थसंकल्पिय तरतूदीतून भागविण्यात यावा आणि त्याच लेखाशिर्षांतर्गत खर्ची टाकण्यात यावा.

“भागणी क्रमांक ए-७.

३०५३-नागरी विमानचालन,

(०२) विमानतळे-१०२ छोटे विमानतळ राज्य योजनांतर्गत योजना

(००)(०१) विमानतळ / धावपट्ट्या यांचा विकास (३०५३०१४६)

३१ सहाय्यक अनुदान (वेतनेत्तर)

५०- इतर खर्च”

५. हा शासन निर्णय वित्त विभागाच्या सहभतीने त्या विभागाच्या अनौपचारिक संदर्भ क्र.६८३/१२/व्यय-४, दि.१७.१०.२०१२ अन्वये निर्गमित करण्यात येत आहे.

६. हा शासन निर्णय महाराष्ट्र शासनाच्या संकेतस्थळावर उपलब्ध असून त्याचा संगणक संकेतांक क्र. २०१२११०६१४१३३१४७०७ असा आहे.

महाराष्ट्राचे राज्यपाल यांच्या आदेशानुसार व नावाने.

  
(गो.म.शिंदे)

अवर सचिव, महाराष्ट्र शासन

प्रति,

सचिव (विमानचालन), सामान्य प्रशासन विभाग, मंत्रालय, मुंबई.

मुख्य कार्यकारी अधिकारी, महाराष्ट्र औद्योगिक विकास महामंडळ, अंधेरी, मुंबई.

संचालक/सहाय्यक संचालक, विमानचालन संचालनालय, हंगर क्रमांक ६, जुहू विमानतळ, मुंबई

महालेखापाल (लेखा व अनुज्ञेयता)/(लेखापरिक्षा), महाराष्ट्र, मुंबई.

अधिदान व लेखाधिकारी, मुंबई

निवासी लेखा परिक्षा अधिकारी, मुंबई.

जिल्हाधिकारी, कोल्हापूर.

उपविभागीय अधिकारी, कोल्हापूर.

उप सचिव, वित्त विभाग (व्यय-४)/(अर्थ-१४), मंत्रालय, मुंबई

उप सचिव, नियोजन विभाग, मंत्रालय, मुंबई

सह सचिव (विमानचालन)/कार्यासन २५, सामान्य प्रशासन विभाग, मंत्रालय, मुंबई.

निवड नस्ती.